



# ጳጳሳዊ ጥያቄ ማረጋገጫ

አቡ አሚና ቢላል ፊሊፕስ

ትርጉም

ክብሩ ሙሳ

# እቲ ቅኑዕ ሃይማኖት

አቡ አሚና ቢላል ፊሊፕስ

ትርጉም  
ከቢረ ሙሳ

The Cooperative Office For Call And Guidance To  
Communities at Um-Al-Hammam and Mather  
Under The Supervision Of The Ministry Of Islam  
Affairs Endowment Guidance and Propagation

Tel.4884496/ 4826466 Fax 4827489

P.O.Box 31021 Riyadh 11497 K.S.A

المكتب التعاوني للدعوة والإرشاد بالمعذر (ح)  
وأم الحمام، ١٤٢٨هـ

فهرسة مكتبة الملك فهد الوطنية أثناء النشر

فليس، بلال

الدين الصحيح. / بلال فليس. - الرياض،

١٤٢٨هـ.

٢٨ ص ، ١٢ × ١٧ سم

ردمك : ٨-٥-٣-٩٦٠-٩٩٦٠

١-الإسلام - مبادئ عامة

٢- الإسلام - دفع مطاعن أ- العنوان

١٤٢٨/٣٣٠٥

ديوي ٢١٦

رقم الإيداع : ١٤٢٨/٣٣٠٥

ردمك : ٨-٥-٣-٩٦٠-٩٩٦٠

ነዛ መጽሐፍ እዚኣ ዘዳለዉ.

አቡ አሚና ቢላል ፊሊፕስ ኣብ ጀማይካ ተወሊዶም ኣብታ ብ1972 እስልምና ዝተቐበሉላ ዓዲ ካናዳ እዮም ዓብዮም። ኣብ ከተማ መዲና ሱዑዲ ዓረብ ናይ ዲፕሎም ፕሮግራም ትምህርቲ ቋንቋ ዓረብ ድሕሪ ምዉሳዶም ብ1979 ድማ ኣብ መዲና ናይ እስላማዊ ዩኒቨርሲቲ ብእስላማዊ ስነ-መለኮት (Theology) ብ M.A ተመረቁ። ካብ 1979 ክሳብ 1987 ኣብ ዘሎ ዓመታት መናራት አል-ሪያድ ዝተባህለ ቤት ትምህርቲ ንማእከላይን ካልኣይ ደረጃን ተማሃሮ እስላማዊ ትምህርትን ቋንቋ ዓረብን የምህሩ ነይሮም። ብእንግሊዝኛ ዝተጻሓፈ ናይዚ መጽሐፍ'ዚ ቅዳሕ ንካልኣይ ግዜ ክሕተም እንከሎ ብ1990 ኣብ ዌልስ ዩኒቨርሲቲ ብእስላማዊ መጽናዕቲ ንዶክተሬት ዲግሪ ይከታተሉ ነይሮም። ብዘይካ እዚ መጽሐፍ'ዚ ብዝተፈላለዩ ኣርእስቲ ዝተፈላለዩ እስላማዊ ጽሑፋት ብምሕታም'ውን ዘርጊሖም እዮም።

ተርጓሚ

እቲ ቅኑዕ ሃይማኖት

ሃይማኖት እስልምና

ዝኾነ ሰብ ብዛዕባ እስልምና ክፈልጥ ዝደሊ ኣቐዲሙ ክርደኦ ዘለዎ ነገር «ኢስላም» ዝብል ቃል ትርጉሙ እንታይ ምዃኑ እዩ። ከምቲ ክርስትና ካብ የሱስ ክርስቶስ ዝብል ቃል ዝተረኸበ፣ ቡድኒዝም ካብ ጉተማ ቡድኖ፣ ኮንፋሺያዝም ካብ ኮንፋሺያስ፣ ከምኡ'ውን ማርክሲዝም ካብ ካርል ማርክስ ዝብል ቃል ዝተረኸቡ እስልምና ግን ካብ ማንም ስም ሰብ ኣይተረኸበን። እስላም ከም ኣይሁዳውነት ካብ የሁዳ ቀቢላ ዝተረኸበ ወይ ድማ ህንዳይዚም ካብ ህንዳስ ዝተረኸበ ኣይኮነን። እስላም ናይ ኣላህ ሃይማኖት እዩ። ናይ ኣላህ ሃይማኖት ማእከላይ መሪሕ ሰለዝኾነ ድማ ትርጉሙ -ኩሉ እንትናኻ ንድሌት ኣላህ ምምብርካኽን ምምላኽን- ንዝብል ሓሳብ ዝውክል መጻውዒ ስም እዩ። «እስላም» ዝብል ናይ ዓረብኛ ቃል ኣምልኾት ንዝግበኦ ሓደ ሓቀኛ ፈጣሪ(ኣምላኽ) ክትግዘኦን ንድሌቱ ድማ ብቅኑዕ መንፈስ ከተምልኽ ማለት ክኸውን እንክሎ ከምዚ ዝገበር ዝኾነ ሰብ «ሙስሊም» ተባሂሉ ይጽዋዕ። ብተወሳኺ ከኣ ምሉእ ብምሉእ ንድሌት ፈጣሪ ምምላኽ

ውጽኢት ዝኾነ «ሰላም» ዝብል ትርጉም እውን ይሕብረና። ስለዚ ኣብ ሻውዓይ ክፍለ ዘመን ኣብ ውሽጢ ዓረብ ብካብይ ሙሓመድ(ሰ.ዓ.ወ) ① ኣቢሉ ዝመጸ ኣድሽ ሃይማኖት ዘይኮነስ ብመወዳእታ ቅርጹ እንደገና ዝተገልጸ እቲ ሓቀኛ ናይ ኣላህ (ኣምላኽ) ሃይማኖት እዩ።

እስላም ነቲ ናይ መጀመርታ ሰብን ናይ ፈለማ ነብይ ዝተዋሃበን ንኹሎም ንወድ ሰብ ዝተላኡኹ ናይ ኣላህ ነቢያትን ናይ ሓባር ሃይማኖት እዩ። ናይ ኣላህ ሃይማኖት ስም ዝኾነ እስላም ዝተሰመየ በቶም ዝሓለፉ ናይ ወድሰብ ወለዶ ኣይኮነን እዚ ስም'ዚ ዝመረጸ ባዕሉ ኣላህ ክኸውን እንከሎ ንሱ ድማ ኣብቲ ንወድሰብ ዝላኡኹ ናይ መወዳእታ መልእኽቲ (ዋሕይ) ብግልጺ ተጠቂሱ ይርከብ ኣብቲ ናይ መወዳእታ መለኮታዊ መጽሓፍ ዝኾነ ቁዱስ ቁርኣን ኣላህ ከምዚ ይብል፡

(الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا) (المائدة: 3)

«ሎሚ ሃይማኖትኩም ምሉእ ገይረልኩም ጸጋይ ድማ ንግኹም ፈጸምኩ ካብ ኩሉ ሃይማኖታት ድማ እስልምና ረድየልኩም (መሪጻልኩም)።»  
(ኣል-ማኢዳህ 5:3)

① - (ሰ.ዓ.ወ) ሰለላህ ዓለይሂ ወሰለም ኮይኑ ትርጉሙ፡ ሰላትን ሰላምን ኣብ ልዕሊኡም ይኹን ማለት'ዩ።

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ﴾ (آل عمران 85)

«ብዘይካ እስልምና ካልእ ሃይማኖት ዘናዲ ፈጺሙ ተቐባልነት የብሉን።»

(ኣል-ዒምራን 3:85)

﴿مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُسْلِمًا وَمَا

كَانَ مِنَ الْمُشْرِكِينَ﴾ (آل عمران 7)

«ኢብራሂም (ኣብራሃም) ኣይሁድ ወይ ድማ ክርስትያን ኣይነበረን. ግን ናብ ቅኑዕ ሃይማኖት ዝዘንበለ ሙስሊም እዩ ዝነበረ። ካብቶም ሙሽሪኪን'ውን ኣይነበረን»

(ኣል-ዒምራን 3:67)

ፈጣሪ ንኑብይ ሙሳን(ሙሴ) ንህዝቡን ወይ ድማ ንትውልዱ(ዘርኡ) ሃይማኖቶም ኣይሁድ ዝብል ወይ ከኣ ንክርስቶስ ተሽተልቲ ስም ሃይማኖቶም ክርስትና እዩ ዝብል ኣብ መጽሓፍ ቅዱስ ፈጺሙ የለን። ሓቂ ክንዛረብ እንተኼና ክርስቶስ ይኹን የሱስ ዝብል ስም ስሞም ኣይኮነን ኣይነበረን'ውን. «ክራይስት» ዝብል ቃል ክርስቶስ ካብ ዝብል ናይ ግሪክ ቋንቋ ዝመጸ ክኸውን እንከሎ ትርጉሙ ድማ ዝተቐበለ (ዝተለኸየ) ማለት'ዩ። ስለዚ ክርስቶስ ዝብል «መሲሕ» ንዝብል ናይ እብራይስጥ ቃል ትርጉሙ እዩ።

ብኻልእ ወገን ድማ የሱስ ዝብል ስም «ዔሳው» ንዝብል ናይ እብራይስጥ ቃል ትርጉም እዩ። ይኹን እምበር እቲ ጉዳት ብዝቐለለ መልክዕ ንምግላጽ ክብል ንኑብይ

ዳሳው-ጳጳስ<sup>②</sup> የሱስ ዝብል ስም ከጥቀመሉ ክቅጽል እዩ። ናይ ሃይማኖቱም ስም ብዝምልከት ግን እዚ ነብይን ተኸተልቱን ዝጽውዕሉ ዝነበረ ስም እዩ። ከምቲ ቅድሚኡም ዝነበሩ ነቢያት ድሌት ወድሰብ ኣብ ትሕቲ ድሌት ፈጣሪ ንኸገብሩን ንዕኡ ከምልኹን(እዚ እዩ ድማ ትርጉም ናይ እስላም) እዩም ጸውዒት ገይሮም። ወዲ ሰብ ካብ ዝማሃዞም ባዕዳውያን ናይ ሓሶት ኣማልኸቲ ንኸርሕቅ ኣጠንቂቆም እዩም።

ኣብ ሓድሽ ኪዳን ከም እተጠቐሰ የሱስ ንተኸ ተልቱ "ከምቲ ፈቓድካ ኣብ ሰማይ ዝኸነት ኣብ ምድሪ ድማ ትኹን" ኢሎም ጸሎት ከገብሩ ኣም ሂሩ እዩ።

---

② - ጳጳስ ዓለይሂ ሰላም = ትርጉሙ ሰላም ይኹ-ኖማለት'ዩ።



## መልእኸቲ እስልምና

ናይ ገዛእ ርእሰኻ ድሌት ኣብ ትሕቲ ድሌት ፈጣሪ ምግባር (ምምብርካኽ) ናይ ኣምልኾት መሰረታዊ ትሕዝቶ ከም ምኃኑ መጠን መለኮታዊ ናይ ኣላህ ሃይማኖትን መሰረታዊ ናይ እስላም መልእኸትን ንኣላህ ጥራይ ከተምልኽን ንዝኾነ ፍጡር ወይ ሰብ ወይ ቦታ ወይ ከኣ ብዘይካ ንኣላህ ንኻልእ ነገር ዝገበር ኣምልኾት ምርሓቕ እዩ።

ጎይታ ናይ ኩሉ ፍጡር ዝኾነ ብዘይካ ሓደ ኣላህ ካልእ ኩሉ ነገር ናይ ኣላህ ፍጡር ብምኃኑ ወድሰብ ንፍጡራን ካብ ምምላኽ ደው ከብል ጸውዒት ምግባርን ናይ ኩሉ ፍጡር ፈጣሪ ዝኾነ ሓደ ኣምላኽ(ኣላህ) ጥራይ ንከምልኽ (ንኸግዛእ) ምዕዳም ናይ እስልምና መሰረታዊ ዕላማ እዩ። ኣምልኽኡን ጸሎቱን ብፍቓዱ ጥራይ ተቐባልነት ዝረክብ ከም ምኃኑ መጠን. ወድሰብ ዘቕርቦ ኣምልኾ ድማ ንዕኡ ጥራይ ክኸውን ይግባእ። ንኣብነት ሓደ ሰብ ንኦም እንተኣምለኽ ናይ ጸሎቱ(ዱዓኡ) መልሲ እንተረኸበ ናይ ጸሎቱ መልሲ ዝሃቦ እቲ ኦም ዘይኮነስ ነቲ ዝተለመነ ነገር ንኸፍጸም ዝገበረ ኣላህ እዩ። (እቲ ጉዳይ ግልጺ እዩ) ግን ሓደ ሰብ ነቶም ኦም ዝኣምኑ ከምዚ ኢሉ ኣይርድኦምን እዩ ከብል ይኸእል።

ብተመሳሳሊ ንዮሱስ፣ ንቡድሃ ወይ ድማ ንክሪሽና፣ ንቅዱስ ክርስቶፊር ወይ ድማ ንቅዱስ ጁድ፣ ንሙሐመድ (ዓ.ሰ.ወ) እንተኾነውን ዝገበር ኣምልኹት ጸሎትን (ዱዓን) መልሲ ዝህብ እዞም ሰባት ዘይኮኑስ ኣላህ (ፈጣሪ) እዩ። የሱስ ንተኸተልቱ ንሓደ ኣላህ(ፈጣሪ) ከምልኹ ደኣ'ምበር ንዕኡ (ንዮሱስ) ንከምልኹዎ ኣየምሃሩን። ነዚ ኣመልኪቱ ቁርኣን ከምዚ ይብል፡

﴿وَإِذْ قَالَ اللَّهُ يُعِيسَى ابْنَ مَرْيَمَ اأَنْتَ لِلنَّاسِ ائْتِخِذُونِي وَأُمِّي اإِلْهِينِ مِنْ دُونِ اللَّهِ قَالَ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ﴾

(المائدة: 116)

«ዝክር፡ ኣላህ ከምዚ ምስ በለ (ማለት ኣላህ ኣብ መዓልቲ ቅድመ (ትንሳኤ) ከም ዚ ክብል እዩ)፡ ኣ! ዒሳ ወዲ መርዖም ንኣላህ ዘይኮነስ ንዓይን ነደይን ከም ክልተ ኣማልኹቲ ገይርኩም ኣምልኹና ዶ ኢልካ ኢኻ? (ዒሳ ከምዚ 'ሉ ይምልስ) ንጽህና ይገባእካ! ክዛረቦ ዘይግባኣኒ ነገር ክብል ፍቕድ ኣይኮነን በለ።» (ኣል-ማኢዳህ 5:116)

ነታ ነብሱ እውን ኣይተዝኣን ተዝእነቶምን ኣምልኹኦምን ኩሉ ንሓደ ኣላህ ጥራይ እዩ ነይሩ። እዚ መሰረታዊ መምርሒ ኣብ ሱረቲል ፋቲሓ መኸፊቲ ምዕራፍ(1:5) ዓንቀጽ 5 ሰፊሩ ይርከብ።

(الفاتحة ٥) ﴿وَإِيَّاكَ نَسْتَعِينُ يَاكَ نَعْبُدُ﴾

«ንፃኝ ጥራይ ነምልኽ ካባኝ ጥራይ ድማ ሓገዝ ንደሊ ንሓትት(ንጠልብ)::»

ኣብ ካልእ ቦታ ኣብቲ መወዳእታ(መዛዘሚ) መለኮታዊ ራእይ (ዋሒ) ዝኾነ መጽሓፍ ቁርአን ኣላህ ከምዚ ይብል፡

(وَقَالَ رَبُّكُمْ ادْعُونِي أَسْتَجِبْ لَكُمْ) (غافر ٦٠)

«ኅይታኹም ከምዚ በለ .ለምኑኒ(ሕተቲኒ) ከህበኩም እዩ(ከምልሰልኩም)።» (ቻፍር 40:60)

ኣላህን ፍጡራቱን ፍጹም ዝተፈላለዩ ህላወ ዘለዎም ነገራት እዮም ዝብል ሓሳብ መሰረታዊ ናይ እስልምና መልእኽቲ ምኻኑ ምርድኡ ኣድላዪ እዩ። ኣላህ ፍጡር ወይ ድማ ናይ ፍጡር ኣካል ኣይኮነን። ፍጡራቱ ድማ ንሱ ወይ ናቱ ኣካል ኣይኮነን። እዚ ኣባሃህላ ብሩህ ከመስል ይኸእልዩ ነገር ግን ወድሰብ ፈጣሪኡ ገዲፉ ንፍጡራን ዘምለኽ ዝበዘሐ ሰብ እዚ ጥንሰ-ሓሳብ ስለ ዘይተረደኦ እዩ። ኣላህ ኣብ ውሽጢ ኩሉ ፍጡራን ተሰሪጹ እዩ ወይ ድማ መለኮታዊ ህልውንኡ ብሓደ ሓደ መዳይ ኣብ ፍጡራቱ ከህልው ይኸእል እዩ ዝብል እምነት ብምህላው እዩ ድማ በዚ ዓይነት ኣምልኽኣዊ ኣተሓሳስባ ምኽንያት ንፍጡራን ምምላኽን በቶም ፍጡራት ኣቢልካ ድማ ንኣላህ ምምላኽ ተባሂሉ ንዝእመነሉ ጉዳይ ከም መመኽንይታ ዝቐርብ።

ዝኾነ ኮይኑ ብኣላህ ነቢያት ዝመጸ መልእኽቲ እስልምና ንሓደ ኣላህ ጥራይ ክትግዘኡን ብቀጥታ ይኹን ብተዘዋዋሪ ንፍጡራን ካብ ምምላኽ ፍጹም ምርሓቕ እዩ። ኣብ ቁርኣን ድማ ኣላህ ከምዚ ኢሉ ገሊጽዎ እዩ።

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾

(النحل 36)

«ናብ ነፍሲ ወከፍ ህዝቢ ንኣላህ ጥራይ ኣምልኹ ካብ ጣኦታት ድማ ርሓቂ ዝብል ልኡኽ ብርግጽ ልኢኽና ኢና።»

(ኣል-ነከል 16:36)

ጣኦት ንዘምልኹ ሰባት ስለምንታይ ነዚ ብኢድ ሰብ ዝተሰርሐ (ዝተጸርበ) ጣኦት ትሰግ ዱ ኢልካ ምስ እትሓቶም ሓደ ዓይነት መልሲ ይህቡኻ ንሱ ድማ ብርግጽ ነቲ ዝተጸርበ ናይ እምኒ ምስሊ ዘይኮነስ ነቲ ኣብኡ ሰሪጹ ዘሎ ኣምላኽ (ኣላህ) እዩ ይብሉ። እቲ ዝተጸርበ እምኒ (ጣኦት) ኣላህ ናይ ዝብል ኣረኣእያና ጥንሲ-ሓሳብ መዕረፊ ነጥቢ እምበር ንሱ እዩ ኣምላኽ(ኣላህ) ማለትና ኣይኮነን ይብሉ። ኣላህ ኣብ ውሽጢ ኩሉ ፍጡር ሰሪጹ እዩ ዝብል ኣተሓሳስባ ዝተቐበለ ሰብ ናይ ጣኦት ኣምልኽ ክትዕ ክቕበል ይግደድ። መሰረታዊ ናይ እስልምና

መልእክትን አመቱን<sup>③</sup> ዝተረደአ ሰብ ግን ብዝኾነ ሸነኽ ምኽንያት ዘለዎ መሲሉ'ኳ እንተቐረበ ብዘዩገድስ ኣብ ጣኦታዊነት ግን ፈጺሙ ኣይርታዕን እዩ። ኣብ ኩሉ ዘመናት ኣብ ነብሶም ናይ መለኮታዊ ባህሪ ዘልበስዎ ሰባት ኣበሃህለኦም ኣላህ ኣብ ውሽጢ ወዲሰብ ሰሪጹ ዝብል ጉጉይ እምነት እዮም ዝምርኮሱ። በቲ ጉጉይ እምነቶም መሰረት ኣላህ ኣብ ኩላትና ሰሪጹ እዩ እውን እንተበሉ ካብ ኩሉ ሰብ ንላዕሊ ኣብኣቶም ብዘያዳ ከም ዝሰረጸ ገይሮም እዮም ዝዛረቡ። ስለዝኾነ ከኣ ድሌትና ብኣካል ኣብ ምምላኽ ዝተጋህደ ኣምላኽ ወይ ከኣ ኣላህ ኣብ ውሽጢ ነብሶም ዝተሰጎደ(ዝሰረጸ) ብምኻኑ ንዐኦም ከነምልኽ ከምዘለና ብማለት ሃተፍ ይብሉ። ብተመሳሳሊ ኩነታት እቶም ንሰብ ዘምልኹን እቲ ዘምልኽዎ ሰብ ድማ ምስ ሞተ እውን እንተኾነ ኣምላኽነቱ ዝተቐበሉ በቶም ፈጣሪ ኣብ ወድሰብ ሰሪጹ ዝብል ጉጉይ ኣታሓሳስባ ዘለዎም ሰባት ጽቡቕ ኣቀባብላ ይረኽቡ። ናይ እስልምና መልእክትን አመቱን ዝተረደአ ሰብ ግን ብዝኾነ ዓይነት ኩነታት ንሰብኣዊ ፍጡር ምምላኽ ፈጺሙ ኣይቅበልን እዩ። ናይ ኣላህ ሃይማኖት መሰረታዊ ጻውዒቲ ንፈጣሪ ጥራይ ምምላኽን ንፍጡራን ዝግበር ዝኾነ ዓይነት ኣምልኽ

③ - አመቱን - ፡ምእማት፣ ዕላምኡ ፣ መዕረፊኡ (Implications - ቀላኢድ)

በዝኾነ ዓይነት መልክዑ ምንጸግን እዩ። እዚ እዩ ድማ ትርጉም ጭርሖ ናይ እስልምና ።

الله لا اله الا هو « ላ ኢላህ ኢሉላህ »

ትርጉሙ፦

(ብሓቂ ክምለኽ ዝግበኦ ብዘይካ ኣላህ ካልእ ኣምላኽ የለን)

*(There is no god but Allah)*

ነዚ ብቃል ምባል(ምድግጋም) ንሓደ ሰብ ብቐጥታ ኣብ ደምበ እስልምና ዘእትዎ ክኾውን እንከሎ ብቐኑዕ ልቢ ኣሚንካ ምቕባል ናይ ገነት ውሕስነት የውህበካ። ስለዚ'ዮም ድማ ናይ ኢሉላም ነቢይ፡

« ላ ኢላህ ኢሉላህ ፤ (ብዘይካ ኣላህ ካልእ ኣምላኽ የለን) ኢሉ

ዝመስከረን ነዚ (እምነት'ዚ) ሓዚ ዝሞተን ገነት(ጀና) ይኣቱ።»<sup>④</sup> ዝበሉ። እዚ ጭርሖ'ዚ

ንሓደ ኣላህ ጥራይ ምምላኽን ንትእዛዛቱን ሕግታቱን ምእዙዝ ክትከውንን ኣምልኾ ጣኦትን ጣኦታውያንን ምንጸግ ዝሓዘለ (ዘጠቓለለ) እዩ።

---

④ - ኣቡ ዘር ከምዝገለጸን ብኣል-ቡኻርን ሙስሊምን ዘተመሓላለፈ።

መልእክቲ ናይ ዘይቅኑዕ ሃይማኖት

ኣብ ዓለም ብዙሓት ናይ እምነት ጉጅለታት፣ ኣምልኽታት፣ ሃይማኖታት፣ ፍልስፍናታትን ምንቅስቃሳትን ኣለው። ነፍሲ ወከፎም ድማ እቲ ቅኑዕን ሓቀኛ ናብ ኣላህ ዝወስድ መገድን ናተይ እዩ ኢሎም ነናቶም ይዛረቡ። ስለዚ ሓደ ሰብ ኣየናይ'ዩ እቲ ሓቀኛ ወይሲ ኩሎም ቅኑዓት ዶ እዮም? ኢሉ ፈልዩ ከመይ ገይሩ ክፈልጥ ዝክእል? ነዚ ሕቶ'ዚ ንምምላስ እንጥቀመሉ ኣገባብ(ሜላ) ድማ እቲ መሰረታዊ ሓቅነት ኣመልኪቶም ዝህብዎ ኣስተምህሮ ግዳማዊ ፍልልያት ንጎሊ ገዲፍና ናይቲ ብቐጥታ ኮነ ብተዘዋዋሪ መገዲ ዝገብርዎ ጻውዒት ቀንዲ ዕላማ ፈሊኻ ምውጻእ እዩ። ኩሎም ዘይቅኑዓት ሃይማኖት ብዛዕባ ኣላህ ሓደ ናይ ሓባር ተረድኦ ኣለዎም። ንሱ ከኣ ኩሉ ሰብ ኣምላኽ እዩ ወይ ድማ ፍሉያት ሰባት ኣላህ እዮም ወይ ከኣ ፍጥረት ኣላህ እዩ ወይ ከኣ ኣላህ ማለት ወድሰብ ዝፈጠሮ ሓሳባዊ ስእሊ እዩ ይብሉ።

ካብዚ ዝተላዓለ መሰረታዊ መልእክቲ ናይ ዘይቅኑዕ ሃይማኖት ኣላህ ንፍጡራቱ ተመሲሉ ክምለኽ ይክእል እዩ ዝብል እዩ። ዘይቅኑዓት ሃይማኖት ፍጡራን ወይ ሓደ ክፍሊ ናይ ፍጥረት ፈጣሪ እዩ ይብልዎ ናይ ወድሰብ ፍጡር ዘበለ ድማ ንዕኡ ንክምልኽ ጻውዒት ይገብሩ። ንኣብነት እንተወሰድና ነብይ ዮሱስ(ዒሳ) ንተኸተልቶም ሓደ ኣላህ ጥራይ ንክምልኹ ዝዓደሙ (ዘምሃሩ) ክኾኑ እንክለዉ ሎሚ ግን

ንዮሱስ ንኸተል ኢና ብሃልቲ የሱስ አምላኽ እዩ ኢሎም ንዝኾነ ህዝቢ ንዮሱስ ንከምልኽ ይሰብኩ።

ብዱሃ(አብ እስያ ካብ ዝርከቡ ሃይማኖት) ብር ከት ዝበሉ ሰብአዊ ትሕዝቶ ዘለዎም ሕግታት ናብ ህንዲ ሃይማኖት ዘእተወ ለውጢ ዘካይደ ሰብ እዩ ነይሩ። አምላኽ እዩ እውን አይበለን. ከምለኹ ካብ ዝገበአም ነገራት ሓደ ንሱ ምኻኑ እውን ንተኸተልቲ ሓሳብ አዮቕረቦን ኮይኑ ግን ሎሚ ዝበዝሑ ካብ ህንዲ ወጻእ ዝርከቡ ብዱሃውያን (ብዱሂስትስ) ንብዱሃ አምላኽ እዩ ኢሎም ብግምቶም ዝጸረብዎ ምስልታት ናብ ብዱሃ ተደፊአም ይሰግዱ።

እቲ ቀንዲ ናይ አምልኽኡ ዕላማ ዝገበሮ ነገር ፈሊኻ ምውጻእ ዝብል ሜላ ብምጥቃም፣ ዘይቅኑዕ ሃይማኖት ፍጹም ግልጽን አመሰራርቲኡ ናይ ወድሰብ ምህዞ ምኻኑ ንጹር ይኸውን። አላህ አብ ቁርአን ከምዚ ይብል፡

﴿ مَا تَعْبُدُونَ مِنْ دُونِهِ إِلَّا أَسْمَاءٌ سَمِيَّتُوهَا أَنْتُمْ وَآبَاؤُكُمْ مِمَّا أَنْزَلَ اللَّهُ بِهَا مِنْ سُلْطَانٍ إِنَّ الْحُكْمَ لِلَّهِ أَمْرًا أَلَّا تَعْبُدُوا إِلَّا إِيَّاهُ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ﴾  
(يوسف ٤٠)

«እቶም ብዘይካ ንአላህ እትግዝእዎም ዘለኹም ጣኦታት ንስኹምን አቦታትኩምን ዝሰመኸምዎ አሰማት እምበር (ትእዛዝ) አየውረደን፣ እቲ ውሳኔ ከአ ናይ አላህ እምበር ናይ ካልእ አይኮነን፣ ንዕኡ(ንአላህ) ጥራይ እምበር ንኻልእ



ከይተምልኹ አዚዙ እይ። እዚ እይ ከአ እቲ ቅኑዕ ሃይማኖት ግን ዝበዝሕ ሰብ ኣይፈልጥን እይ።» (ሱረት ይሱፍ 12:40)

ኩሎም ሃይማኖት ጽቡቕ ነገር ስለ ዘምህሩ ሓደ ዝኾነ ካብኣቶም እንተተኸተልና እንታይ ሽግር ኣለዎ ዝብል ሞገተ ክላዓል ይኸእል። መልሲ ድማ ኩሎም ዘይቅኑዓት ሃይማኖት ዘምህርዎ ናይ ፍጡራን ኣምልኹ ዝገቡር ርኹስ ሕማቕ ኣስተምህሮ እይ ዝብል ይኸውን። ናይ ፍጡራን ኣምልኹ መሰረታዊ ዕላማ ሰብኣዊ ተፍጥሮ ስለ ዝጸረር ወድሰብ ካብ ዝፍጽሞ ሕማቕን ከቢድ ዝበንን ሓጢአትን እይ። ኣላህ ኣብ ቁርኣን ብንጹር ከምዝገለጸ ወድሰብ ንኣላህ (ንፈጣሪ) ጥራይ ከምልኹ እይ ዝተፈጠረ ።

﴿ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴾ (الذاريات ٥٦)

«ኣጋንንትን ወድሰብን ዝፈጠርኩዎም (ምኽንያት ዕላማ) ንዓይ ጥራይ ንከምልኹ እይ።»

(ኣል-ዛሪያት 51:56)

ንፍጡራን ዝግበር ኣምልኹ መሰረት ናይ ጣኦታዊነት ስለ ዝኾነ ክማሓር ዘይክእል ዓብይ ሓጢአት(ዘንቢ) እይ። ኣብዚ ናይ ጣኦት ዓንኬል ኮይኑ ዝሞተ ሰብ ናይ መጻኢ(ገነት) ሂወት ዕድሉ ዝጻወ እይ። እዚ ርእይቶ ዘይኮነስ ኣብቲ ኣላህ ንወድሰብ ዘውረዶ ናይ መጠረሻታ መልእኽቲ ዝተገለጸ ሓቂ እይ።

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾

(النساء ٤٨)

«አላህ መሻርኸቲ(ብጻይ) ክትገብረሉ ፍጹም ኣይምሕርን እይ ካብዚ ንንጹው ዘሎ (ሓጢአት) ግን ንዝደለዮ ይምሕር።» (አል-ማኪዳህ 4:48)

**ናይ እስልምና ዓለም ለኻዊነት**

ዘይቅኑዓት ሃይማኖት ሳዕቤኑ ሓደገኛን ጥንቃቄ ዘድልዮምን ካብ ኮኑ፡ ሓቀኛ ናይ አላህ ሃይማኖት ብዓለምለኻዊ መዳይ ክትርደኡን ክታሓዝን ዝኸእል ኩሉ-አዊ (ሓፈሻዊ) ክኸውን ይግባእ። ምስ ዝኾነ ህዝቢ፡ ቦታን ሰዓትን ድማ ዝተሓጸረ ክኸውን የብሉን። እቲ አማኒ ገነት ንኸአትው ጥምቀትን መድሓኒና ኢልካ ንሰብ ምእማንን ዝአመሰሉን ክህልው ኣይክእሉን(ኣይግ ባእን)። ናይ እስልምና ኩሉ-አዊ መዳይ ኣብቲ ናይ እስልምና ማእከላይ መምርሕን (ኑባስኻ ንድሌት ናይ አላህ ምምብርካኸን) ትርጉሙን ኣብ ዝብል መሰረት እይ ኣዕሪፉ። ወድሰብ አላህ ሓደ ምኻኑን ካብ ፍጥረታት ፈጺሙ ፍሉይ ምኻኑ ክርዳእ እንተኸኢሉን ንድሌት ናይ አላህ እንተተምበርኪኹ ብኣካልን ብመንፈስን ሙስሊም (እስላማይ) ይኸውን ንገነት(ንጀና) ቅቡል(ብቁዕ) ይኸውን። ባዚ መሰረት ከአ ኣብ ዝኾነ እዋን ኣብ ዝራሓቅ ክፍሊ ናይ ዓለም ዝኑባር ዝኾነ ሰብ ናይ ፍጥረታት ኣምልኽ ነጺጉ ናብ ሓደ

ፈጣሪ እንተተመሊሱ ናብ ሃይማኖት ናይ ኣላህ ተኸታሊ እስልምና ሙስሊም (ኣስላማይ) ክኸውን ይኸእል። ዝኾነ ኮይኑ ንኣላህ ፈሊጥካን ተቐቢልካን ንፍቓዱ ድማ ክትግዛእ እቲ ጽቡቕ ካብ ሕማቕ ፈሊኻ ክትመርጽ ዘድልን ከምዚ ዓይነት ምርጫ ሓላፍነትን ተሓታትነትን ዝሕብር ምኻኑ ክነስተባህል ይግባእ። ወድሰብ ብዝመረጸ ውጽኢት ተሓታታይ እዩ። ስለዚ ጽቡቕ ስራሕ ብምስራሕን ሕማቕ ስራሕ ድማ ንምግዳፍ ዝላዓለ ጸዕሪ ክገብር ይግበእ። ዝላዓለ ጽቡቕ ስራሕ ንሓደ ኣላህ ከተምልኽ ክኸውን እንከሎ ዝላዓለ ሕማቕ ስራሕ ድማ ንፍጥረታት ምስ ኣላህ ሓዊስካ ምምላኽን (ንኣላህ ሸሪካ ክትገብረሉ) ወይ ከኣ ኣብክንዲ ኣላህ ንካልእ ምምላኽ እዩ። እዚ ሓቂዚ ኣብ ናይ መወዳእታ መለኮታዊ መልእኽቲ (ዋሕይ፣ ራእይ) ብከምዚ ተገሊጹ ኣሎ።

﴿إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّابِئِينَ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ (البقرة 62)

((ብርግጽ እቶም(ብቁራን) ዝኣመኑን ካብቶም ኣይሁዳውያን፣ክርስትያንን ሳብያውያንን'ውን፤ብኣላህን ብመጠረሽታ መዓልትን ዝኣመኑን ጽቡቕ ስራሕ ዝሰርሑን ዓሰቦም ምስጎይታኣም ኣለዎም ክረኽቡ እዮም፤ፍርሂ'ውን የብሎምን ኣይክገህዩን ድማ እዮም።)) (ኣል-ባቐራ 2:62)

﴿وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنزِلَ إِلَيْهِمْ مِنْ رَبِّهِمْ لَأَكَلُوا مِنْ فَوْقِهِمْ وَمِن تَحْتِ أَرْجُلِهِمْ مِنْهُمْ أُمَّةٌ مُّقْتَصِدَةٌ وَكَثِيرٌ مِّنْهُمْ سَاءَ مَا

(المائدة ٦٦)

يَعْمَلُونَ﴾

«ካብ ኅይታኦም ዝወረደሎም ኢንጅልን ተውራትን ከም ሉዊን ኩሎም (መለኮታውያን) መጻሕፍቲ ቀጥ ኣቢሎም እንተ ዝሕዝዎ (እንተ ዝሰርሕሉ) ካብ ልዕሊኦምን ካብ ትሕቲ እግሮምን (ብዘይ ጸዕሪ ሺሻይ ናይ ኅይታ) ምበልዑ ነይሮም። ገለ ካብኣቶም ቅኑዓት ሕዝቢ ኣለዉ ዝበዝሕ ካብኣቶም ግን ሰረሖም እከይ እዮ!»

(አል-ማሊዩ 5:66)

ንኣላህ ምፍላጥ

ኣብዚ ከምዚ ዝብል ሕቶ ይላዓል "ከመይ ገይሩ ዝተፈላለዩ ድሕረ-ባይታ ዘለዎም ማሕበረሰብን ባህልታትን ኩሎም ሕዝብታት ንኣላህ ክኣምኑ ተባሂሉ ትጽቢት ክግበረሎም ዝኸእል?"። ወድሰብ ንኣላህ ከምልኽ ሓላፍነት ምእንቲ ክስምዖ ኩሎም ሕዝብታት ኣላህ ክፈልጥዎ ዘኸእል ብቕዓት (ተኸእሎ) ከህልዎም ይግባእ። ናይ መወዳእታ መለኮታዊ መጽሓፍ ኩሎም ደቂ ሰባት ንኣላህ ዘፍልጦም ተፈጥሮኣዊ ግንዛብ ኣብ ውሽጢ ነብሶም (መንፈሶም) ዝተተኸለ ምኻኑን ምስኦም ሓቢሩ ዝተፈጠረ ስምብራትን መሰረታዊ ባህርን ምኻኑ እዩ ዘምህረና።

ኣብ ሱራ ኣል-ኣዕራፍ 9ንቀጽ 7: 172-173 ከምዝገለጸ፡ ኣላህ ንኣዳም ምስ ፈጠሮ ንኩሎም ናይ ኣዳም ዘርኢ ዝኾና ነፍስታት ህላዌኦም

አብዛ ዓለም ቅድሚያ ምግባሩ «ጎይታችሁም ዶ  
 ኣይኮንኩን? (ኢሉ ኣብ ልዕሊ ነፍሶም ኣብ  
 ዘመስከርም እዋን) እወ ጎይታና ኢኻ፣ ንምስክር  
 ድማ ኣለና በሉ።» ኢሉ ቃል ማሕለኦም ከም  
 ዘወሰደ ይገልጻልና። ድሒሩ ከኣ ንኹሉ ወድሰብ  
 ንሱ ፈጣሪኦምን ከምልኽዎ ዘለዎም ሓቀኛ ሓደ  
 ኣላህ (ኣምላኽ) ምኽኒ ሰለምንታይ ምስክርነቶም  
 ንኸህቡ ከም ዝገበረ ከምዚ ክብል ኣብሪሁ።  
 «ኣብ መዓልቲ ትንሳኤ (ብዛዕባ ምስክርነትኩም)  
 ዘንጊዕና ኔይርና ክይትብሉ.» ወይ ከኣ ንስኻ  
 ኣላህ ኣምላኽና(ፈጣሪና) ምኽንኻ ሓሳብ  
 ኣይነበረናን ንዓኻ ጥራይ ድማ ክንግዛእ  
 (ከነምልኽ) ከምዝነበረና እውን ዝነገረና የለን  
 ንክይብሉ ማለት እዩ። ኣላህ እቲ መብርሂ  
 ብምቕጻል ከምዚ ይብል፣ «ወይ ክኣ(ንግኣታት)  
 ዘኻረኹ ዝተገዛኡ ቅድሜና ዝነበሩ ኣቦታትና  
 ጥራይ እዮም. ንሕና ብድሕሪኦም ዝመጸእና  
 ወለደ ነይርና. ብሰንኪ እቶም ዘጥፍኡ (ዝበደሉ)  
 ዝፈጸምዎ (በደል ንዓና) ተጥፋኣና? ክይትብሉ  
 ምእንታን (ኣመስኪርናኩም)።» ስለዝኾነ ከኣ  
 ነፍሲ ወከፍ ቆልዓ ብተፈጥሮኡ ብኣላህ ናይ  
 ምእማንን ንዕኡ ጥራይ ናይ ምምላኽ ዝንባለ  
 ምስኡ ይውለድ እዚ ተፈጥሮ'ዚ ብዓረብኛ  
 "ፊጥራህ" ይባሃል። እዚ ቆልዓ'ዚ ንበይኑ  
 እንተዝግደፍ ብናቱ መገዲ ንኣላህ ምተገዛእ  
 (መምላኽ) ኮይኑ ግን ኩሎም ቆልዑት  
 ብዘይራኣዩን ወይ ከኣ ብዘራኣዩን ናይ ከባቢ  
 ተጽዕኖ ይጽለው። ነበይ(ሰ.ዓ.ወ) ኣላህ ከምዚ

ኢሉ ኢሎም «ባሮተይ ዝፈጠርክዎም ኣብቲ ቅኑዕ ሃይማኖት እዩ ነገር ግን ሰይጣናት መገዲ የስሕትዎም።» ብተወሳኺ ነብይ.(ሰ.ዓ.ወ) «ነፍሲ ወከፍ ቆልዓ ክውለድ እንክሎ ኣብ ኩነታት "ፊጥራህ" ይውለድ ወለዱ እዮም ድማ ናብ ኣይሁዳዊ ወይ ከኣ ክርስትያን ወይ ከኣ ዞርስትያን(ንሓዊ ዘምልኹ) ዝቐይርዎም። ልክዕ ከም ሓንቲ እንሰሳ እትወልዶ ንቡር (ኖርማል) ውላድ ዝውለድ።

ጎደሎ ኣካል ኮይኑ ዝተወልደት ርኢኹም ዶ ትፈልጡ? ⑤ » እዚ ቆልዓ'ዚ ልክዕ ከምቲ ኣላህ ኣብ ተፈጥሮ ዘቐመጠም ፊዚካል (ኣካላዊ) ሕግ ታት ግዙእ ዝኹነ ነፍሱ ከኣ ኣላህ ብሓቂ ጎይታኣን ፈጣሪኣን ምኻኑ ብተፈጥሮኣ ግዝእቲ ትኸውን። ነገር ግን ወለዲ እዚ ቆልዓ ናብቲ መገደም ንክምራሕ ምእንታን ዝጽዕሩ ክኾኑ'ከለው ኣብቲ ናይ መጀመርታ ዕድሚኡ ናይ ወለዱ ድሌትን ፍቓድን ንምክልኻል ይኹን ንምቕዋም ዓቕሚ የብሉን። ኣብዚ ደረጃ'ዚ እቲ ቆልዓ ዝኸተሎ ሃይማኖት ልማዳውን ናይ ከባቢኡ ኣተዓባብያን እዩ።

ኣብዚ ደረጃ'ዚ ዘሎ ቆልዓ ኣላህ ብሃይማኖቲ ምኽንያት ተሓታቲ ኣይገብሮን፤ ወይ ድማ ኣይቀጽዮን።

ወደሰብ ካብ ዝውለድ ክሳብ ዝመውት ዘሎ ሂወት ሓደ ሓቀኛ (ኣምላኽ) ኣላህ ጥራይ

---

⑤ - ብቡኻርን ሙስሊምን ዘተመሓላለፈ።

ምኻኑ ግልጺ ክሳብ ዝኾነሎም እዋን ነዚ ዘረጋግጹ ምልክታትን ተአምራትን ኣብ ኩሉ ከባቢ ናይ መሬትን ኣብ ውሽጢ ናይ ዝእርእዮም ነፍሶን(ኣካላትን) እውን ክግለጹሎም እዩ። ደቂሰባት ምስ ነፍሶም ቅኑዓትን እሙናትን ኮይኖም ናይ ሓሶት ኣማልኽቲ ጥንጥን ኣቢሎም ገዲፎም ንኣላህ እንተዘደልይዎ እቲ መገዲ ቀሊል ይኾነሎም።

ምልክትን ተአምራትን ናይ ኣላህ ምንጻግ እንተደኣ ቀጺሎምን ንፍጡራን ምምላኽ እንተቀጺሎም ከቢድን ክወጽዎ ዘይክእሉ መገዲ ይኾኖም። ንኣብነት እንተወሲድና ኣብ ደቡብ ኣሜሪካ ብራዚል ከባቢ ደቡብ ምብራቕ ኣማዞን ዝርከብ ጫካ ሓደ ጥንታዊ ዝኾነ ቀቢላ ናይ ኩሎም ፍጡራን ኣማልኽቲ ዝውክል እቲ ቀንዲ እስክዎች ዝተባህለ ጣኦት መንበሪ ሓዲሽ ዝሰረሐሉ። ንጸባሒቲ ሓደ ጎበዝ ነቲ ጣኦት ኣኹብሮት ክሳለም ናብቲ ኣጉዶ ኣተወ። ቦቲ ዝተነገሮ(ዝተማሃሮ) መሰረት እቲ ጣኦት ፈጣሪኡን ሽሻይ ዝህብን ምኻኑ ኣሚኑ እንዳሰገደሉ እንከሎ ሓደ ዝኣረገ፣ ብሕማም ቆርበት ዝተጠቐዐን ቁንጨ ዝመለኦ ከልቢ ናብቲ ኣጉዶ ኣተወ። እቲ መንእሰይ እንታይ ክገበር እዩ ኢሉ ይዕዘቦ ነበረ። ወዮ ከልቢ እግሩ ሓፍ ኣቢሉ ኣብቲ ልዕሊ ጣኦት ክሸይን እንከሎ ተዓዘበ እቲ ጎበዝ ስምዒቲ ስለ ዝተተንከፈ ሓሪቕ ነቲ ከልቢ ካብቲ ቤተ-መቐደስ ኣባረሮ። ሕርቃኑ ምስ ከደሉ ግን እቲ ጣኦት ናይ ዓለማት ጎይታ ክኸውን

ከምዘይክእል ተረደኦ'ሞ ኣላህ ኣብ ካልእ ቦታ እዩ  
 ዘሎ ድማ በለ። እምባኣር እቲ መንእሰይ ሓንጎሉ  
 ተጠቂሙ ንኣላህ ክደልዮን ወይ ከኣ ተኣማንነት  
 ኣብ ዘይብሉ ኩነታት ናይቶም ቀቢላ ጉጉይ  
 እምነት ተዓሚቲ ምስኦም ክንጎዝ ምርጫ  
 ቀሪብሉ። እዚ ነገር'ዚ ሓድሽ እኳ እንተመሰለ  
 እቲ ዝኾነ ነገር ነዚ መንእሰይ'ዚ ካብ ኣላህ ዝኾነ  
 ምልክት እዩ። ነቲ ዘምልኾ ዝክበረ ነገር ሓሶት  
 ምኻኑ ዘርእይ መለኮታዊ መምርሒ ዝሓቕፈ  
 ምልክት እዩ። ኣቐዲሙ ከምተገለጸ ንኩሎም  
 ህዝብታትን ቀቢላታትን ወድሰብ ብኣላህ ዘለዎ  
 ተፈጥሮኣዊ እምነት ድሌት ምስኡ ዝተፈጠረ  
 ንዕኡ ጥራይ ናይ ምምላኽ ድሌት (ዝንባለ)  
 ንምሕያል በብእዋኑ ካብ ዝራኣዩ ብኣላህ ዝግለጹ  
 ምልክታት ዝንጸባረቁ መለኮታዊ ሓቕነት  
 ንምምዕባል ነብያት ተላኢኹም እዮም።  
 መብዛሕትኡ ኩነታት ካብቲ ነብያት ካብ  
 ዘምሃርዎ ዝተጠወዩን ዝተሓዋወሰን እኳ እንተኾነ  
 እቲ ቅኑዕ ካብቲ ጌጋ ፈልዮም ከርእዩ ዘኸእሉ  
 ክፋል ግን ተረፎም እዮም። ንኣብነት ኣብ  
 ተወራት (ብሉይ ኪዳን) ዘለው ዓሰርተ ትእዛዛት  
 ኣብ ወንጌል ዘለው ንዕኦም ዘደልድሉ ከምኒ  
 ነፍሲ ምቕታል፣ ሰርቅን ዝሙትን ዝኣመሰሉ  
 ወንጀል መቕጽዒ ሕግታት ኣብ ዝበዘሕ  
 ሕብረተሰብ ምህላው ምጥቃስ ይከኣል። እዚ  
 መሰረት ብምግባር ድማ ነፍሲ ወከፍ ነፍሲ  
 ብኣላህ ናይ ምእማንን ነበሰኻ ብኹሉ እንትናኻ  
 ንኣላህ ድሌት ምምብርካኽን ዝብል ሃይማኖት



እስልምና ምቕባል ሐላፍነትን ግዴታን አለዋ።  
አብቲ ንሱ ዝመራሐና ቅኑዕ መገዲ ከጽናዓናን  
ካብኡ ዝኾነ በረካ(በረኽት) ክህበና ንሓያል ጎይታ  
አላህ ንልምን። ብርግጽ ከኣ ንሱ ለጋስን ርህሩህን  
እዩ። ምስጋና ንዓለማት ጎይታ ይኹን። ሰላትን  
ሰላምን ንኩባይ መሓመድ፣ንቤተሰቦም፣ ንብጹቶምን  
ብቅኑዕ መንፈስ አሰሮም ንዝተኸተሉን ትኹን።

## ቅድሚያ ሒጂ ዝተጻሕፉ

- መጽሓፍ ቅዱስ ብዛዕባ ነብይ መሓመድ እንታይ ይብል ?
- መጽሓፍ ቅዱስ ብመንጽር ሙስሊም
- ናይ ዮናስ ትኣምር
- ኣምላኽ ዘይኮነ " ኣምላኽ "
- መጽሓፍ ቅዱስ ባዕሉ ይዛረብ

## ኣብ ቀረባ ግዜ ዝወጽእ

- ቁርኣን ናይ ትኣምራት ትኣምር
- ደቀንስትዮ ኣብ ቁርኣንን መጽሓፍ ቅዱስን

# الدين الصحيح

اللغة التجريزيا

تأليف

أبو أمينة بلال فلبس

ترجمة

كبير موسى

إصدار

المكتب التعاونى للدعوة والإرشاد وتوعية الجاليات بالمعذر وأم الحمام  
تحت إشراف وزارة الشؤون الإسلامية والأوقاف والدعوة والإرشاد  
ت- ٤٨٨٤٤٩٦ / ٤٨٢٦٤٦٦ فاكس ٤٨٢٧٤٤٨٩ ص.ب. ٣١٠٢١ الرياض ١١٤٩٧

## حقوق الطبع محفوظة

للمكتب التعاوني للدعوة والإرشاد وتوعية الجاليات

بالمعذر وأم الحمام

رقم الحساب للمكتب والأشرطة ١٧٧٧٧ / ٨

شركة الراجحي المصرفية فرع أم الحمام ( ٢٥١ )



# لدين الصحيح

باللغة التجريزيا

أبو أمينة بلال فلبس